

हिंदुस्तान पावर के स्वास्थ्य शिविर में पहुंचे 329 मरीज लाभांवित हुए

विश्व स्वास्थ्य दिवस पर हुए कार्यक्रम

जैतहरी। विश्व स्वास्थ्य दिवस के मौके पर हिंदुस्तान पावर सीएसआर विभाग की ओर से आयोजित स्वास्थ्य जांच शिविर से कई गांवों से आए 329 मरीज लाभांवित हुए। चांदपुर स्कूल प्रांगण में आयोजित इस शिविर को सफल बनाने में जिला प्रशासन ने भी योगदान दिया।

निःशुल्क दवाएं दी गईं

इस शिविर में सैकड़ों मरीजों की न सिर्फ स्वास्थ्य जांच की गई, बल्कि उन्हें निःशुल्क दवाएं भी दी गईं। इसमें चांदपुर, महुदा, क्योंटार, अमगवां, गुवारी कुसुमहाई, मोहारी, लहरपुर, जैतहरी, पटौरा आदि जैसे इलाकों के कुल 329 मरीजों ने उपस्थिति जताई। गांवों से मरीजों को शिविर तक लाने के लिए एंबुलेंस और बस सेवा भी मुहैया कराई गई।



मरीजों का स्वास्थ्य परीक्षण करते चिकित्सक।

कई डॉक्टरों ने की जांच

कंपनी के स्थानीय सीएसआर प्रमुख आशीष आनंद ने शिविर की सफलता में जिला प्रशासन की भूमिका की सराहना की। उन्होंने कहा जिला प्रशासन की ओर से कई डॉक्टरों ने शिविर में भागीदारी निभाई। मरीजों की न सिर्फ जांच की गई, बल्कि उन्हें सेहत के प्रति जागरूक भी किया गया। शिविर के समापन के बाद सीएसआर कार्यालय में भी यह सेवा जारी रखी गई, ताकि अधिक से अधिक लोग इसका लाभ उठा सकें।

ग्रामीणों को मिला स्वास्थ्य लाभ

शिविर में महुदा से आए 78 वर्षीय लालू कोल कहते हैं, जोड़ों के दर्द से परेशान हूं और पेट की भी समस्या है। इस अवसर पर डॉक्टर ने जरूरी सलाह दी है। मुफ्त दवा भी मिली है। चर्म रोग से परेशान चांदपुर के बुजुर्ग तुलसी राम कहते हैं, चर्म रोग की जटिल समस्या से परेशान हूं। इस शिविर में उम्मीद लेकर आया हूं। हमारे जैसे लोगों के लिए ऐसे शिविर की काफी अहमियत है।

इन्होंने की जांच

जिला मलेरिया अधिकारी डॉ. एसबी चौधरी, डॉ. सुनील खन्ना, डॉ. रेखा खन्ना, दंत चिकित्सक डॉ. एसके गुप्ता, डॉ. इंद्रेश और डॉ. आलोक कुमार ने मरीजों की स्वास्थ्य जांच की।